

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ
بَلْ أَحْيَاءٌ وَلَكِنْ لَا تَشْعُرُونَ (القرآن)

الأنبياء أحياء في قبورهم يصلون (الحديث)

”مسالك العلماء“

پر بے لاگ


تصورہ

بِسْمِ اللَّهِ الرَّحْمَنِ الرَّحِيمِ

تصنيف:

حضرت مولانا علامہ غلام مصطفیٰ بہاؤلیوری

۱



نوٹ :- ایک روپیہ سے کم دی پی نہ ہوگی۔

بِسْمِ اللّٰهِ الرَّحْمٰنِ الرَّحِیْمِ

(حرفے چند)

مولانا غلام مصطفیٰ بہاولپوری مدظلہ

وفات: ۱۳/مارچ ۱۹۹۷ء

آپ بہاولپور جامعہ دارالعلوم مدنیہ کے بانی مہتمم تھے۔ کسی زمانہ میں مجلس تحفظ ختم نبوت کے سکمر، لاہور میں مبلغ رہے۔ اشاعت التوحید والنسۃ کے رہنما مولانا قاضی شمس الدین مدظلہ نے ”مسالك العلماء“ نامی حیات النبی ﷺ کے عنوان پر اپنے نقطہ نظر سے کتابچہ لکھا۔ مولانا غلام مصطفیٰ صاحب مدظلہ نے ”مسالك العلماء پر بے لاگ تبصرہ“ لکھا جو اس مجموعہ میں شامل اشاعت ہے۔ (ناشر)

بِسْمِ اللّٰهِ الرَّحْمٰنِ الرَّحِیْمِ

”الحمد لله الذي جعل الصالحين سبيل الهداية الطالحين والصلوة والسلام على سيد الرسل وخاتم النبيين“
عرصہ سے شنید تھی کہ مسئلہ حیات النبی ﷺ کے موضوع پر مولانا قاضی شمس الدین صاحب ایک کتاب تصنیف فرما رہے ہیں۔ ایک مدت اسی شنید ہی میں گزری۔ پھر یہ خبر اڑی کہ تصنیف مذکور زیر طبع ہے۔ خاصہ وقت اس میں بھی بسر ہوا۔ خیر بڑی انتظار اور بے تابی سے قاضی صاحب کی مایہ ناز تصنیف منظر عام پر آئی۔ ہو سکتا ہے قاضی صاحب کے بعض مخلصین کے نزدیک غزالی اور رازی کی تصانیف بھی ”مسالك العلماء“ کے مقابلہ میں پمکی اور بے رنگ سی نظر آتی ہوں مگر ان کے دوا یک مخلصین کی رائے جو ہمارے سامنے ہے وہ عرض کئے دیتا ہوں۔

تنظیم اہل حدیث

فرقہ اہل حدیث کے ہفت روزہ جریدہ تنظیم اہل حدیث لاہور ۲۰/ اکتوبر ۱۹۶۱ء نے قاضی صاحب کی مایہ ناز کتاب مسالك العلماء پر تبصرہ کرتے ہوئے مندرجہ ذیل الفاظ تحریر فرمائے ہیں۔
”اس لحاظ سے یہ کتاب قابل ستائش ہے کہ ایک دیوبندی عالم نے اپنے حلقہ سے کٹ کر اہل حدیث نقطہ نظر سے اتفاق کیا ہے۔“

تعلیم القرآن

ماہنامہ تعلیم القرآن نومبر ۱۹۶۱ء راولپنڈی میں ایک عرصہ سے کتاب مذکور کا بڑے زور و شور سے اشتہار آتا رہا ہے۔ مگر جب یہ معرکہ الاراء تصنیف معرض وجود میں آئی تو مدیر محترم کو بھی اپنے تبصرہ میں گاہے گاہے حقیقت کی طرف مجبوراً اشارہ کرنا پڑا۔ شاید مدیر محترم ایسا نہ کرتے کہ ان کی پارٹی کی طرف سے یہ مایہ ناز تصنیف تھی مگر قدرے یہ محسوس کرتے ہوئے کہ اگر تبصرہ میں حقیقت سے بالکل صرف نظر کیا گیا تو ان کی صحافت پر حرف آئے گا۔ مجبور ہوئے اور بے ساختہ کتاب کے مندرجات بھی ذکر کر دیئے۔ ”(۱) کاغذ ردی (۲) مسئلہ کے تمام پہلوؤں پر بحث نہیں کی (۳) محترم قاضی صاحب کی تحریر میں اردو ادب و انشاء کی خوبیوں کی کمی (۴) ناشرین نے کتاب کی قیمت بہت زیادہ رکھی ہے۔“

مسالك

قاضی صاحب نے مسلک فلاں، مسلک فلاں لکھ کر کتاب میں ایک اچھا خاصا رعب قائم کرنے کی سعی فرمائی ہے۔ چنانچہ اسی دام تزدیر میں تعلیم القرآن کے مدیر بھی پھنسے ہیں اور فرماتے ہیں۔ ”حضرت صدیق اکبر سے لے کر مفتی کفایت اللہ مدظلہ تک اس مسئلہ کی نوعیت کے مختلف ادوار کا ذکر کیا ہے۔“

ناظرین کو علم ہو گا کہ مسلک صدیقی اکبر سے مسلک شاہ ولی اللہ تک تقریباً تیرہ عنوانات کے تحت جو کچھ لکھا ہے اس میں اصل مسئلہ سے کوئی بھی سروکار نہیں ہے بلکہ یہ لکھ کر قاضی صاحب نے اپنے تذہب اور فہم کا بھانڈا پھوڑ دیا ہے۔ اصل بات یہ کہ صاحب مقام حیات نے اپنی تصنیف میں رقم فرمایا ہے۔ ”یہی وجہ ہے کہ اصولی مسائل کے سوا اکابر ہمیشہ سنت سے استدلال کرتے رہے ہیں۔“ اس جملے کا صاف مطلب یہی ہے کہ فروع دین میں اکابر ہمیشہ سنت رسول ﷺ سے استدلال کرتے رہے ہیں۔ مگر نہ جانے قاضی صاحب کو کیا سوچھی کہ انہوں نے الزام تراشی سے کام لے کر یہ بہتان باندھا کہ صاحب مقام حیات علامۃ الناس کی توجہ قرآن پاک سے ہٹانا چاہتا ہے اور پھر اس پر چند عنوانات کے تحت ضرورت قرآن پر چند حوالہات درج فرما کر اس کتاب کی ضخامت بڑھانے کی سعی فرمائی ہے۔ اصل بات یہ ہے کہ حسب عقیدہ تعلیم القرآن ہم قاضی صاحب کو اردو ادب میں کمزور (بلکہ صفر) ہونے کی وجہ سے اس بات میں معذور سمجھتے ہیں کہ انہوں نے مقام حیات کی مشارالہ مہارت سے یہ سمجھ لیا کہ مقام حیات کے مصنف نے قرآن سے لوگوں کی توجہ ہٹانے کی کوشش کی ہے اور یہ الزام ایسا ہی ہے جیسا کہ کوئی شخص قاضی صاحب کی کتاب دیکھنے کے بعد یہ کہے کہ قاضی صاحب بار بار قرآن، قرآن کہہ کہہ کر انکار حدیث کا راستہ صاف کر رہے ہیں۔

چھ ادوار: قاضی صاحب نے اپنی تصنیف میں چھ ادوار کا ایک عنوان قائم کیا ہے اور ان ادوار کے علمائے کرام کی مہارتیں بھی گاہے گاہے نقل کی ہیں جن کا خلاصہ صرف اتنا ہے کہ شہداء کی زندگی برزخی ہے اور وہ اپنے برزخی وجود سے کھاتے، پیتے، چلتے، پھرتے ہیں اور بس۔ کتاب کے اکثر اور بیشتر صفحات اسی مضمون سے بھرے ہوئے ہیں اور ساتھ ہی بغیر کسی دلیل کے اپنا یہ بیچ لگاتے چلے جاتے ہیں کہ روح کا بدن مغضی سے کوئی تعلق نہیں ہے۔

بس قاضی صاحب ہیں کہ کتاب لکھنے کے شوق میں صفحات کے صفحات سیاہ کرتے اور اپنے علمی شاہکار درج فرماتے جاتے ہیں اور اصل مسئلہ پر ذرا بھی توجہ نہیں فرمائی کہ بدن مغضی سے تعلق روح کے انکار پر کوئی شافی اور کافی دلائل نہ سہی صرف ایک ہی دلیل ذکر فرما دیتے تاکہ اپنے نیاز مندوں کی کچھ تو تسلی ہو جاتی۔ حقیقت یہ ہے کہ ان کے سامنے قرع نعالہ اور مجلسانہ کی صحیح روایات بھی سامنے نہیں جن کا خلاصہ یہ ہے کہ مردہ دفن کر کے جانے والوں کے پاؤں کی آہٹ سنا ہے اور قبر میں منکر نکیر مردہ کو بٹھا کر سوال بھی کرتے ہیں۔ ظاہر ہے کہ یہ پاؤں کی آہٹ کا سامع اور اس کو بٹھا کر سوال و جواب تب ہی ہو سکتا ہے جب کہ اس کے جسد مغضی ہی میں حیات کا قول کیا جائے۔

مغالطہ: قاضی صاحب ایک سوال کا جواب دیتے ہوئے فرماتے ہیں: ”فلا تکن فی مربہ من لقائہ“

(اسہد: ۲۳) میں ضمیر حضرت موسیٰ علیہ السلام کی طرف نہیں بلکہ قرآن پاک کی طرف راجع ہے۔ انہوں نے قاضی صاحب نے کتنی جرأت کی ہے کہ ایک جلیل القدر صحابی غالباً حضرت ابن عباس کی تفسیر کو ٹھکرا رہے ہیں۔ تفصیل کے لیے دیکھو ابن کثیر جس میں

صاف ذکر ہے کہ ضمیر حضرت موسیٰ علیہ السلام کی طرف راجع ہے۔ قاضی صاحب نے ایک جلیل القدر صحابی کی تفسیر کو نظر انداز صرف اس لیے کیا کہ اس میں جسد عنصری کی حیات ثابت ہوتی تھی۔ کیونکہ روح اور جسد عنصری ہی کو موسیٰ علیہ السلام کہتے ہیں۔

الزامات: قاضی صاحب نے محدث سہانپوری رحمۃ اللہ علیہ، مفتی محمد کفایت اللہ رحمۃ اللہ علیہ و امثالہم پر جو الزامات لگائے ہیں کہ وہ جسد عنصری کی حیات کے قائل نہیں تھے اور دنیا کی سی حیات کے قائل کو مسلک اہلسنت سے خلاف کہتے تھے اس پر بس بے ساختہ الامان، الامان اور الحفیظ، الحفیظ زبان سے جاری ہوتا ہے۔ تعجب ہے قاضی صاحب کو یہ جرات کیوں ہوئی جب کہ الہمد محدث سہانپوری رحمۃ اللہ علیہ کی لکھی ہوئی ہے اور اس پر حضرت مفتی صاحب کے دستخط بھی موجود ہیں اور علمائے دیوبند کے اعتقادات کی یہ کتاب آج بھی جگہ جگہ موجود ہے جس میں صاف ہے کہ انبیاء علیہم السلام کی حیات دنیا کی سی ہے۔ قاضی صاحب نے یہ کہہ کر بظاہر اپنا پیچھا چھڑانے کی کوشش کی ہے کہ اصل فتویٰ مولوی محمد امیر بند یا لوی کے پاس ہے مگر مولوی صاحب موصوف کا یہ سفید جھوٹ الہمد کے سامنے کیسے چل سکتا ہے۔ ہم حضرت قاضی صاحب سے عرض کئے دیتے ہیں۔ کہ واقعی اگر حضرت مولانا خلیل احمد صاحب حیات عنصری کے مخالف ہیں تو اس سلسلہ میں حضرت مولانا عبدالرحمن صاحب (بہودی) حضرت مولانا نصیر الدین غورخشتی، حضرت مولانا مفتی جمیل احمد صاحب، مولانا ظفر احمد عثمانی میں سے کسی ایک بزرگ کو ثالث تسلیم کریں تاکہ وہ فیصلہ دیں کہ مولانا خلیل احمد صاحب کا عقیدہ کیا ہے تاکہ آپ کی صدق گوئی کا حوام کو پورا پورا پتہ چل جائے

تحریف: قاضی صاحب نے الہمد کی عبارت میں خوب تحریف فرمائی ہے مثلاً الہمد میں صاف ہے۔ ”ہمارے نزدیک اور ہمارے مشائخ کے نزدیک حضرت علیہ السلام اپنی قبر میں زندہ ہیں اور آپ کی حیات دنیا کی سی ہے بلا مکلف ہونے کے اور یہ حیات مخصوص ہے آں حضرت علیہ السلام اور تمام انبیاء علیہم السلام اور شہداء کے ساتھ برزخی نہیں ہے جو حاصل ہے تمام مسلمانوں کو بلکہ سب آدمیوں کو۔“

اس پر قاضی صاحب ”برزخی نہیں ہے“ کی یوں تحریف فرماتے ہیں: ”یہاں نفی مطلق برزخی کی نہیں بلکہ برزخی مطلق کی نفی ہے۔“

دیکھا آپ نے قاضی صاحب کی منطق۔ آخر قاضی صاحب ہیں جب تک ایک سیدمی سادھی عبارت کے الفاظ میں نہ سہی مگر مفہوم میں اپنا بیچ نہ لگائیں تو قاضی صاحب کو قاضی صاحب کون کہے گا اور قاضی صاحب کی الٹی منطق۔ حوام الناس فیض یاب کیسے ہوں گے۔ اردو کی عبارت ہے جسے ہر آدمی آسانی سے سمجھ سکتا ہے مگر افسوس قاضی صاحب اپنی عادت سے مجبور ہیں کہ تحریف کرتے جاتے ہیں۔

قبر: قاضی صاحب کو یہ بھی دکھ ہے کہ لوگ ان کے ارشاد پر عالم برزخ ہی کو کیوں قبر نہیں کہتے۔ چنانچہ

اس موضوع پر بھی آپ نے چند صفحات سیاہ کئے ہیں۔ یوں تو جگہ جگہ دعویٰ ہے کہ ہم قرآن و سنت کے مطابق کہتے ہیں مگر کیا قرآن نے ”وَلَا تَقُمْ عَلَىٰ قَبْرِهِ“ (التوبہ: ۸۴) اور حدیث نے ”دَلُونِي عَلَىٰ قَبْرِهَا“ فرما کر اسی قبر کو قبر نہیں کہا؟ جسے فقہاء بھی بقول آپ کے قبر کہتے ہیں۔ ان حضرات کی جسارت پر ہم حیران ہیں کہ قرآن و حدیث کی تصریحات کے مقابل میں اپنی مختصرات ہی کو ترجیح دیتے ہیں۔

اس میں کوئی شک نہیں کہ موت کے بعد عالم برزخ ہی شروع ہوتا ہے اور قبر بھی عالم برزخ کی ایک کڑی ہے۔ عالم برزخ اور قبر میں کوئی منافات نہیں ہے۔ مگر ہمارے یہ صاحب علم و فضل حضرات ہی ہیں کہ قبر کے نام سے گھبراتے چلے جاتے ہیں۔ جیسا کہ انہوں نے قبر جانا ہی نہیں ہے۔

سلف: قاضی صاحب جگہ جگہ یہ جملہ دہراتے جاتے ہیں کہ سلف میں حضرت مجدد اور سید آلوسی و امثالہم جب ہمارے ساتھ ہیں تو ہم کیسے غلطی پر ہو سکتے ہیں۔

اجی حضور! ان بزرگوں کے بیان کردہ معانی غلط نہیں ہیں اور نہ ہی ان کے بیان کردہ مفہوم غلط۔ مگر کیا کریں ان حضرات کے ترجمان جب آپ ایسے بزرگ مل جائیں تو پھر الحفیظ، الحفیظ، الامان، الامان۔

میں حیران ہوں کہ آپ نے ان سب حضرات کو اپنے ہم نوا بنانے کی جسارت کیوں کی۔ کیا ان بزرگوں میں سے کسی ایک کی مہارت پر آپ نشان دہی فرما سکتے ہیں، جس سے یہ عیاں ہو کہ انبیاء علیہم السلام کے اجساد و معنوی کے ساتھ روح کا تعلق قائم نہیں ہے۔ اگر واقعی آپ کے پلے کچھ ذخیرہ ہے تو لائیے۔ ”ہاتوا ہرہانکم ان کنتم صادقین“

دیوبندیت: قاضی صاحب نے دیوبندیت کو اپنے مزاج پر ڈھالنے کی کافی سعی فرمائی ہے۔ مگر دیوبندیت کوئی تنکا تو نہیں کہ کسی کے چھپائے چھپ جائے وہ تو ایک چمکتا ہوا سورج ہے جو تاریک اندھیوں میں بھی بالکل صاف اور شفاف ہی رہتا ہے۔ اکابر دیوبند کا مسلک واضح طور پر الہمد میں درج ہے۔ اگر آپ اور آپ کے ساتھی واقعی دیوبندیت پر قائم ہیں تو اعلان فرمائیں کہ ہم قدم قدم ان کے ساتھ ہیں مگر ایسا ہونا اب مشکل ہی نہیں بلکہ ناممکن نظر آتا ہے۔

استفتاء: قاضی صاحب نے ایک سٹلی بات ذکر کر کے رعب ڈالنے کی کوشش کی ہے۔ مثلاً حضرت فاروق اعظم رضی اللہ عنہ نے حضرت عباس سے استفتاء کیا دعا کرائی اگر حضور ﷺ جسد معنوی سے حیات رکھتے تو آپ ہی سے دعا کراتے تعجب ہے کہ قاضی صاحب نے اتنی سٹلی بات کیوں کر ڈالی جب کہ ان کے بزرگ و مرشد حضرت مولانا حسین علی ہند صاحب نے اپنی تحقیقی تصنیف یعنی تحریرات حدیث میں اس قسم کی روایات درج فرمائی ہیں۔

مثلاً: حضرت ہلال نے روضہ الطہر پر حاضر ہو کر عرض کیا یا رسول اللہ ﷺ پانی کی قلت ہے اور آپ کی امت ہلاک ہو رہی ہے۔ حضرت ہلال نے خواب میں دیکھا حضور ﷺ فرما رہے ہیں کہ پانی مل جائے گا۔

حضرت علیؑ سے روایت ہے کہ ایک اعرابی نے روضہ پاک پر عرض کیا یا رسول اللہ میرے لیے بارگاہ الہی میں بخشش کی سفارش فرمادیں۔ روضہ پاک سے باوازا بلند جواب آیا تیرے گناہ معاف ہو گئے ہیں۔

اب قاضی صاحب خود ہی بتائیں کہ اگر حیات معصری نہیں تو استقامت کی درخواست اور مغفرت کی سفارش کا اور روضہ پاک کے اندر سے جواب آنے کا کیا مطلب ہے اور یہ سب کچھ صحابہ کرام رضی اللہ عنہم کی موجودگی میں ہو رہا ہے۔ ہاں ایسا کرنا کوئی فرض و واجب نہیں ہے۔ ورنہ حضرت عمرؓ بھی ضرور روضہ اطہر پر درخواست پیش کرتے۔

دورنگی: قاضی صاحب نے اپنی اس تازہ تصنیف میں کافی سے زیادہ اوراق صرف اسی پر سیاہ کئے ہیں کہ روح کا تعلق جسد معصری سے نہیں ہے (اگرچاس پر دلیل ایک بھی ذکر نہیں فرمائی) مگر جب لکھتے لکھتے تھک گئے تو جھٹ پٹا کھایا اور فرمایا روح کا تعلق جسد سے ہے مگر جسد سے مراد فلاں کے نزدیک یہ ہے اور فلاں کے نزدیک یہ ہے۔ پھر سلف کے نعوس سے جب جسد معصری سے روح کا تعلق ثابت ہوا تو فرمادیا کہ یہ تعلق محض تعم اور تعذب کے لیے ہے حیات کی فرض سے نہیں ہے۔

اس بھلے آدمی کو کون سمجھائے۔ حضرت روح کا تعلق جسد معصری سے تعم اور تعذب کے لیے ہے تسلیم ہے تو خود ہی انصاف فرمائیں یہ تعم اور تعذب جس معصری کی حیات کے بغیر کیونکر متصور ہو سکتا ہے۔ فرض یہ کہ قاضی صاحب نے اس مسئلہ کی تشریح و توضیح میں کئی رنگ بدلے ہیں۔ راقم الحروف صرف اتنا عرض کئے دیتا ہے۔ دورنگی چھوڑ کر یک رنگ ہو جا۔

فریب: قاضی صاحب نے حضرت سلیمان علیہ السلام کے واقعات بھی درج فرمائے ہیں اور استدلال یوں بیان کرتے ہیں۔ اگر ان حضرات میں بعد از موت بھی حیات ہوتی تو لاشی کو دیمک لگ جانے کے بعد وہ نہ گرتے وغیرہ ذالک۔

حضور والا! آپ کے مخاطب سب کے سب بڑا محض ہی نہیں ہیں کہ آپ کے ارشاد پر سر ہلاتے جائیں۔ خوب سمجھ لیں کہ سلف صالحین اور علمائے دیوبند کے مسلک کا خلاصہ صرف اتنا ہے کہ انبیاء علیہم السلام عالم برزخ میں حیات معصری رکھتے ہیں۔ اگر وصال کے بعد بھی عالم دنیا میں زندہ نظر آئیں تو برزخ کے کیا معنی؟

ہم آں حضرت علیہ السلام اور آپ کے صحابہ رضی اللہ عنہم کے ارشاد کی روشنی میں دفن ہونے کے بعد قبر میں جسد مبارک کے ساتھ حیات اور صلوات سلام سننے اور اس کا جواب دینے اور قبر کے اندر زندہ ہوتے ہوئے نمازیں پڑھنے کا ذکر کرنے پر آنکھیں بند کر کے ایمان لاتے ہیں۔ مگر افسوس ہے کہ آپ ان ارشادات سے آنکھیں بند کر کے قبر میں داخل ہونے سے پہلے کی باتیں کر کے غلط بحث کرتے ہوئے مسلمانوں کے ذہنوں کو الجھا کر زبردستی اصلی دیوبندی بننے کی بے سود کوشش کرتے ہیں۔

تعاقب: قاضی صاحب نے اپنی تالیف میں جگہ جگہ مقام حیات کا تعاقب کیا ہے۔ اگر نظر انداز سے تمام حیات اور مسائل العلماء کا مطالعہ کیا جائے تو دودھ اور چھانچہ کا فرق نظر آئے گا۔ یہ ایک حقیقت ہے کہ مقام حیات میں حیات

عصری سارح صلوٰۃ و سلام عند القبر پر اتنے زبردست دلائل ہیں جن کا جواب قیامت تک نہیں دیا جاسکتا اور نہ ہی قاضی صاحب نے مقام حیات کی کسی ایک دلیل کو دلائل سے مد کیا ہے۔ میں تو صاحب مقام حیات کو مشورہ دوں گا کہ وہ قاضی صاحب کو فکر یہ کا خط ارسال کریں۔ کیونکہ قاضی صاحب کی تصنیف کے منظر عام آنے پر مقام حیات کا مقام اور بلند ہو گیا ہے۔

رد عمل: یہ وجہ ہے کہ کافی شہرت اور انتکار کے بعد یہ کتاب جب قاضی صاحب کے شہر گوجرانوالہ میں پہنچی تو ایک کتب فروش دوکان دار نے فوراً سوچا اس لئے منگوا لے اس نے سمجھا کہ کتاب دھڑا دھڑا فروخت ہوگی اور کچھ کمالوں گا۔ خدا کی شان ہوا یہ کہ ابھی تک اس مایہ ناز تصنیف کے صرف اور صرف دو ہی نسخے فروخت ہو سکے ہیں وہ بھی ایک غیر مقلد اور نیم غیر مقلد حضرات میں سے کسی نے خریدے ہیں اور بس۔

تاثر: قاضی صاحب نے حیات عصری کا عقیدہ بریلوی اور شیعہ کا عقیدہ بتایا ہے اور جگہ جگہ یہ تاثر پیدا کیا ہے کہ شیعہ اور بریلویوں کے عقیدہ سے دور رہنا چاہیے۔ قاضی صاحب سے یہ استفسار تو غالباً بے سود ہوگا کہ آپ کے نزدیک حضرت امام سیوطی، شیخ عبدالحق، مولانا نانوتوی اور حضرت مدنی (رحمۃ اللہ علیہ) دامناکم شیعہ ہیں یا بریلوی۔

مگر اتنا ضرور عرض کیے دیتا ہوں۔ شیعہ حضرات حضرت علی رضی اللہ عنہ کو مانتے ہیں کیا ہم انکار کر دیں اور وہ خدا اور رسول کو بھی مانتے ہیں کیا ہم اس کا بھی انکار کر دیں؟ اسی طرح بریلوی حضرات ختم نبوت اور صحابہ رضی اللہ عنہم کو مانتے ہیں کیا ہم ان کا بھی انکار ہی کر دیں؟ حضور آپ اس قسم کے جھگڑوں سے باز رہیں۔ یہ ادھے بھٹے ہتھیار ابلیسی سیاست میں ہی استعمال ہوتے ہیں۔ قاضی صاحب نے یہ طریق مولوی محمد اسماعیل صاحب الملحد حدیث گوجرانوالہ سے غالباً سیکھا ہے کیونکہ اس نے بھی جگہ جگہ یہ عقیدہ بریلویوں ہی کا بتایا ہے۔ مگر قاضی صاحب ایک قدم آگے چلے اور فرمایا کہ شیعوں کا بھی یہی عقیدہ ہے۔ ”یک نہ شد و شد“

مشورہ: قاضی صاحب کے جملہ ہم نواؤں سے التماس ہے کہ موصوف کو مزید تالیف و تصنیف سے روکے رکھیں۔ قاضی صاحب ایک اچھے مدرس ہیں اور درسی کتب بھی پڑھانے کی قابلیت رکھتے ہیں مگر تالیف و تصنیف میں قدم رکھنا کار مردان ہے۔ موصوف نے اب تک جس مضمون پر بھی قلم اٹھایا ہے سوائے فحالت اور شرمندگی کے اور کوئی نتیجہ نہیں نکلا۔ امید ہے قاضی صاحب اب خود بھی سمجھ گئے ہوں گے اور آئندہ مزید رسوائی سے خود کو اور اپنی جماعت کو بچانے کی پوری پوری کوشش کریں گے۔ قوت ننگی نداری بدکن

آغاز: قاضی صاحب کے چیلے کوئی کوثر صاحب بھی ہیں جنہوں نے اپنے ”جواہر پاروں“ سے کتاب کا مقام دوہلا کر دیا ہے۔ اس نے یہ اقرار کیا ہے کہ مسئلہ کا آغاز ایک ”بطل جلیل“ یعنی سید عنايت اللہ شاہ صاحب کی ایک تقریر سے ہوا ہے۔ جو کہ توحید کے موضوع پر تھی اور اصل مسئلہ کا ذکر ہی نہیں کیا جس سے ہرے ملک میں فساد کی آگ بھڑک اٹھی۔

اخراج: اس میں کوئی شک نہیں کہ مکثرین حیات کافی مقامات میں مساجد اور مدارس سے ٹکالے گئے ہیں جن کا ہمیں افسوس بھی ہے مگر ہمارے دوست کوثر صاحب کو مسجد سے ٹکانے کی اصل وجہ کوئی اور ہے جس کو گجراتوالہ کے احباب بخوبی جانتے ہیں اور جس کا ذکر کرنا ہم اخلاقاً مناسب نہیں سمجھتے۔ مگر افسوس ہے کہ کوثر صاحب نے اصل حقیقت پر پردہ ڈال کر اپنے اخراج کی وجہ ان کے الفاظ سے بیان کی ہے چنانچہ میرے ساتھ بھی یہی واقعہ (محض مسئلہ کی بنا پر اخراج) رونما ہوا جب کہ میں گجراتوالہ میں امام تھا۔

کوثر صاحب (برعکس نہند نام زنگی کا فور) تجھے صرف اتنا کہہ دینے پر بس کرتا ہوں۔

شرم تم کو مگر نہیں آتی

دعوت: حضرت قاضی صاحب اور ان کے جملہ ہم نواؤں کو خلوص اور نیک نیتی سے اعتماد اور یگانگت کی دعوت ہے۔ اس کا ذریعہ صرف اور صرف ایک ہے وہ یہ کہ ہم اپنے اکابر کی بیان کردہ تحقیق عمیق کو تسلیم کر لیں جو کہ کتاب و سنت کے عین مطابق ہے اور رسالہ الہند میں درج ہے۔ ”وما علينا الا البلاغ“

مسلك اہل سنت والجماعت

بِسْمِ اللّٰهِ الرَّحْمٰنِ الرَّحِیْمِ

جب اخلاص کی کمی ہو جب دینی کاموں میں بھی جاہ و ممد ہو یا دوسروں کو نچا دکھانا مقصود ہو تو یہ دینی کام دینی نہیں رہتے بلکہ دنیا بن جاتے ہیں۔ دنیا کے اکثر کام مباح ہوتے ہیں ان کے کرنے کی اجازت ہوتی ہے۔ مگر دین کا کام اگر اللہ تعالیٰ کے لیے نہیں ہے تو وہ شرک کی ایک قسم بن جاتی ہے اور الٹا مضر ہوتی ہے اسی لیے اللہ تعالیٰ دکھاوے کی نماز پڑھنے والوں کے لیے ارشاد فرمایا ہے۔ ”فہل للمصلین۔ الذین ہم عن مملوۃ تہم ساهون“ (الامون: ۵، ۴) کہ دکھاوے کے نمازیوں کے لیے جہنم ہے۔ علماء اہل سنت والجماعت کا متفقہ اور خاص کرا کا برد یو بند کا دستخطی مطبوعہ فتویٰ رسالے کی شکل میں بھی موجود تھا۔ پچھن سال قبل رسالہ الہند میں حضرت تھانوی، حضرت مولانا کفایت اللہ، حضرت شیخ الہند، حضرت اعلیٰ رائے پوری (رحمۃ اللہ علیہ) وغیرہم حضرات اکابر نے اپنے اپنے اپنے مشائخ کا عقیدہ قبر مبارک میں حضور ﷺ پر نور کی حیات کا شائع کر رکھا ہے۔ ملک میں اس کے خلاف کوئی آواز نہیں تھی۔ مگر اچانک چند سال قبل ملتان میں مولانا منایت اللہ شاہ صاحب گہرائی نے اس کے خلاف تقریر کر کے ایک فتنہ کی بنیاد رکھ دی ہے۔ یہ جلسہ خیر المدارس کا تھا۔ اس کے مہتمم حضرت مولانا خیر محمد صاحب نے مناسب الفاظ میں آپ کی تردید فرماتے ہوئے علماء دیوبند کے عقیدے کی وضاحت فرما لی جس کے بعد گہرائی صاحب اور مولانا

غلام اللہ خان صاحب راولپنڈی نے ملتان اور سارے پاکستان میں تین سال تک حیات النبی ﷺ کے خلاف اودھم مچائے رکھا۔ پکار پکار کر بحثوں کے لیے بلاتے رہے۔ جیسا کہ خود ان کے رسالہ تعلیم القرآن میں شائع ہو چکا ہے۔ علماء دیوبند محض دین کی خاطر اس انتشار انگیزی کے مقابلہ میں حوصلہ کرتے ہوئے نری سے کام لیتے رہے۔ لیکن برخود غلط غلام خانی طبقہ کے طرز عمل سے تمام علماء دیوبند کی طرف غلط مسائل منسوب ہونے کا خطرہ تھا۔ اس لیے انہوں نے بالآخر اس کے جواب میں اعلان کر دیا کہ غلام خانی طبقہ کا مسلک علماء دیوبند کا مسلک نہیں ہے اس سے زیادہ وضاحت اور کیا ہو سکتی تھی کہ ہمارے بڑے بڑے مرکزوں نے اعلان کر دیا کہ انبیاء علیہم السلام اپنی قبروں میں اجسام عنصری کے ساتھ حیات ہیں۔ نمازیں پڑھتے ہیں قریب سے درود و سلام سنتے اور اس کا جواب دیتے ہیں۔

اس سلسلہ میں جو کچھ حضور اکرم ﷺ نے ارشاد فرمایا ہے سب برحق ہے۔ چنانچہ کراچی سے حضرت مولانا مفتی محمد شفیع صاحب، مولانا احتشام الحق تھانوی، حضرت مولانا محمد یوسف بنوری، ٹنڈوالہ یار کے حضرت مولانا ظفر احمد عثمانی، دیوبند اور مظاہر العلوم سہارنپور کے، مفتیان کرام، لاہور، ملتان کے اجلہ علمائے نے اس کی تصدیق کی۔ علمائے دیوبند کے ان نمائندوں کے مقابلہ میں غلام خانی طبقہ مسلسل رٹ لگا رہا ہے کہ فلاں فلاں اکابر دیوبند ہمارے ساتھ ہیں۔

ان کو وقت کی نزاکت کا احساس کرتے ہوئے ضد اور ہٹ دھرمی کو ترک کر دینا چاہیے تھا۔ ورنہ کم از کم خاموش ہی ہو جاتے۔ مگر اس پارٹی کا ایک بگل شجاع آباد سے یہ بجا کہ دعائیں وسیلہ پکڑنا لعنتی کام ہے (بالمعنی) دوسرا بگل سرگودھا سے بجا کہ حیات النبی ﷺ کا عقیدہ شرک فی الہیات ہے غیر مقلدوں نے ان کو خوب اچھالا۔ اپنے جلسوں میں بلایا۔ غیر مقلد مولوی اسماعیل راولپنڈی والے نے مولوی عنایت اللہ شاہ صاحب کی تقریر سے پہلے جہلم میں یہ کہا کہ حیات النبی ﷺ جیسے مسئلے شرک کا دروازہ کھولتے ہیں۔ اب مولانا قاضی شمس الدین صاحب گوجرانوالہ نے ایک کتاب حیات النبی ﷺ کے خلاف مسالک العلماء کے نام سے مقام حیات کی تردید میں لکھی ہے۔ اس پر تبصرہ کرتے ہوئے غیر مقلدوں نے قاضی صاحب کو داد دی ہے کہ وہ مسلک دیوبند سے کٹ کر اہل حدیث سے متفق ہو گئے ہیں۔ قاضی صاحب نے اس کتاب میں بہت سی باتیں لکھی ہیں صرف مقام حیات کے دلائل کا جواب نہیں دیا۔ زیادہ سے زیادہ اتنی بات کہہ دی ہے کہ اس کا مصنف طفل مکتب ہے علماء دیوبند جو حیات النبی ﷺ کے قائل ہیں خود کیوں کتاب نہیں لکھتے۔ میں ادب سے درخواست کروں گا کہ الہمد اور حضرت نالوتوی علیہ السلام کی آب حیات وغیرہ آپ کو کیوں نظر نہیں آتیں اور آپ حضرت سید امین الحق صاحب فاضل دیوبند خطیب جامع مسجد شیخوپورہ کی بہترین علمی کتاب تنبیہ الانبیاء سے کیوں آنکھیں بند کرتے ہیں جس نے منکرین حیات کی کمر توڑ دی ہے اور خاص کر گوجرانوالہ کے غیر مقلد مولوی اسماعیل کی گستاخانہ تحریروں اور قوت دلائل کا بھانڈا پھوڑ دیا ہے اگرچہ یہ غلط بیانی

بھی حضرت قاضی صاحب کے شایان شان نہیں مگر ہمیں افسوس اس کا ہے کہ انہوں نے نفس مسئلہ کی تحقیق میں بعض اکابر و بوند کے سلسلہ میں بھی بچ کینے کو ضروری نہیں سمجھا مثلاً وہ حضرت علامہ انور شاہ صاحب کو اپنے حق میں بتاتے ہوئے ان کی وحیدہ عبارتوں سے غلط باور کراتے ہیں مگر حقیقۃً الاسلام میں حضرت شاہ صاحب موصوف کے ان صریح الفاظ کو نظر انداز کر دیتے ہیں۔ ”انما المراد بقولہ الالباء احياء فی قبورہم مجموع الاشخاص لا الارواح فقط“ کہ سرور کائنات ﷺ کا جو ارشاد ہے کہ انبیاء علیہم السلام اپنی قبروں میں زندہ ہیں اس سے مراد مجموعہ اشخاص میں صرف روہیں مراد نہیں ہیں۔ کتنا صاف ارشاد ہے کہ قبروں کے اندر کی حیات ذکر ہو تو اس سے صرف روہوں کی حیات سمجھنا عقل و دانش کے تقاضوں سے صرف نظر کرنا ہے۔

اس سے بھی زیادہ افسوسناک بات یہ ہے کہ حضرت قاضی صاحب نے مسالک العلماء میں زیادہ زور اس مسلک پر دیا ہے کہ استدلال کے لیے پہلے قرآن ہے بعد میں حدیث۔

قاضی صاحب اسی قسم کی باتیں جن سے حدیث کا مقام کمزور ہوتا ہو مگرین حدیث کے لیے راہ ہموار کرتی ہیں۔ اس امر پر تو ساری امت کا اتفاق ہے کہ قرآن کا مقام باقی ہر بات سے مقدم ہے مگر قرآن مطالب کی تشریح اور اس کے معانی کو متعین کرنے میں حضور ﷺ کے ارشادات سے بے نیاز ہو جانا الحاد ہی الحاد ہے۔ سب سے اہم و مقدم دلیل قرآن ہے۔ مگر قرآن کا وہ مطلب نہ لیا جائے گا جو غلام احمد قادیانی یا غلام احمد پرویز کریں بلکہ قرآن کا وہی مفہوم حق ہو گا جو حضور ﷺ کی حدیثوں اور آپ کے صحابہ رضی اللہ عنہم کے اقوال سے واضح ہو گا۔

اس سلسلہ میں اتنی بات اور بھی عرض کرنی ضروری ہے کہ کیا قرآن پاک کی آیتوں کا مفہوم پہلے بزرگوں اور المہد پر دستخط کرنے والے اکابر امت نے نہیں سمجھا۔ اگر آپ اسلاف سے مسلمانوں کے ذہن کو دور کریں گے تو پھر ہر طرح کے الحاد کا راستہ صاف ہے۔ اس سلسلہ میں حضرت مولانا غلام مصطفیٰ صاحب علامہ عباسیہ یونیورسٹی نے جناب قاضی صاحب کی مذکورہ کتاب پر جو تبصرہ کیا ہے۔ اس میں اسی مطلب کو زیادہ واضح کیا گیا ہے۔ میرا مشورہ بھی یہی ہے کہ قاضی صاحب موصوف اگر صرف تدریس و تعلیم ہی کی خدمت انجام دیں تو بہتر ہو گا۔

(مولانا) محمد اجمل خلیفہ جامع مسجد قلعہ گوجرانگہ لاہور